



[www.oljan.fo](http://www.oljan.fo)

Jan Müller

23 - 12 - 2012

## Nýtt á Oljuportali - Jóla- og nýggjárshelšanir

Sum nakað spildurnýtt á oljan.fo hava froyingar, sum arbeiða í altjóða olju- og frálavavinnuni nú møguleika at senda jóla- og nýggjárshelšanir heim. Tað er bara at senda nøkur góð orð og myndir til jan@foib.fo Oljuportalurin sær eisini feigin, at froyingar, sum eru heimanífrá hesa seinastu vikuna av árinum, senda okkum nøkur orð um, hvussu gongst og annars, hvussu gerandisdagurin tekur seg út í hesi vinnu umframt at senda myndir frá arbeiðinum. Hetta verður so gjørt til søgur á oljan.fo hesa komandi vikuna. Nýggj høvuðsvinna Tað hevur í seinastuni fleiri ferðir verið víst á, at olju- og frálavavinnan eru vorðin um ikki høvuðsvinnan so ein av mest týðandi vinnugreinum hjá froyingum. Mett verður at tað arbeiða væl omanfyri 1000 froyingar í hesum vinnum. Og talið bara økist, sohvørt sum altjóða oljuheimurin letur dyrnar upp fyri útbúnum og dugnaligum froyingum. Hesir virka á landi og á sjógvi á frálavaskipum av alskyns slag, umborð á bori- og framleiðslupallum og í oljuídnaðinum á landi fyri bert at nevna nakrar av mongu og fjølbroyttu vinnugreinunum innan olju- og frálavavinnuna. Stórir eftirspurningur og menning Tað er eitt nú stóri eftirspurningurin eftir olju og gassi kring allan heim og nógv leitingin, útbyggingarnar og framleiðslan, sum eru við til at skapa hesi mongu nýggju arbeiðsplássini. Síðani tann froyiski oljuportalurin [www.oljan.fo](http://www.oljan.fo) sá dagsins ljós fyri hálvum øðrum ári síðani er komið í ljósmála, hvussu stóran týdning olju- og frálavavinnurnar hava fyri skjótt túsundtals froyisk heim og harvið fyri alt tað froyiska samfelagið. Týdning fyri Froyar Hesar vinnur, sum eru við til at útvega arbeiðspláss til froyingar, hava tí eisini stóran týdning fyri búskapin, fyri mentanina og harvið fyri samleikan hjá hesi lítlu fjarskotnu og stoltu tjóð úti í Norðuratlantshavi, ið sum ongantíð áður roynir at fóta sær og forða fyri fráflyting. Kanska olju- og frálavavinnurnar kunnu gera sítt til at venda

gongdini. Livst so spyrst. Oljuportalurin vil við hesum ynskja øllum  
føroyingum heima sum burturi eini gleðilig jól og eitt av Harranum vælsignað  
nýggjár.